



**РАИСИ
КУМИТАИ АНДОЗИ НАЗДИ
ҲУКУМАТИ ҶУМҲУРИИ ТОҶИКИСТОН**

ФАРМОИШ

«22» 04 соли 2024

№ 250

ш. Душанбе

«Дар бораи тасдиқи Стандарти ягонаи
хизматрасонӣ ба андозсупорандагон»

Бо мақсади дар сатҳи замонавӣ ба роҳ мондани хизматрасониҳо ба шаҳрвандону андозсупорандагон ва содаю осон намудани иҷрои уҳдадорихои андозӣ, тибқи муқаррароти моддаи 167 Кодекси андоз ва банди 16 Низомномаи Кумитаи андозии назди Ҳукумати Ҷумҳурии Тоҷикистон, ки бо қарори Ҳукумати Ҷумҳурии Тоҷикистон аз 31 августи соли 2012, №456 тасдиқ шудааст,

ФАРМОИШ МЕДИҲАМ:

1. Сохтор, таркиб, номгуй ва муҳлати иҷрои стандартҳои ягонаи хизматрасонӣ ба андозсупорандагон тибқи замимаҳои №1 ва №2 тасдиқ карда шаванд (замима мегардад).

2. Риояи Стандарти ягонаи хизматрасонӣ ба андозсупорандагон хангоми муносибат бо шаҳрвандону андозсупорандагон ва иҷрои уҳдадорихои мансабӣ аз ҷониби ҳамаи воҳидҳои сохтории мақомоти андоз хатмӣ мебошад.

3. Раёсати хизматрасонӣ ба андозсупорандагон ҷиҳати дар сомонаи Кумитаи андоз (www.andoz.tj) ҷойгир намудани фармоиши мазкур ва дар рӯзномаи «Бочу хироч» ба нашр расонидани он, чораҷӯӣ намояд.

4. Фармоиши Кумитаи андоз «Дар бораи тасдиқи Стандарти ягонаи хизматрасонӣ ба андозсупорандагон» аз 28.03.2022, №170 аз эътибор соқит доништа шавад.

5. Раёсати ташкили гардиши ҳуҷҷатҳо ва коргузорӣ фармоиши мазкурро ба сарраёсатҳо ва раёсатҳои дастгоҳи марказӣ, раёсатҳои андоз дар ВМКБ, вилоятҳои Суғду Хатлон, шаҳри Душанбе, РААК ва нозиротҳои андоз дар шаҳру ноҳияҳои тобеи ҷумҳурӣ дастрас намояд.

6. Назорати иҷрои фармоиши мазкур ба зиммаи муовини Раиси Кумитаи андоз – сарпарастии соҳа вогузор карда шавад.

Раис

Н. Давлатзода

Сохтор ва таркиби Стандарти ягонаи хизматрасонӣ ба андозсупорандагон

Стандарти ягонаи хизматрасонӣ ба андозсупорандагон бо мақсади баланд бардоштани дониши ҳуқуқӣ ва тафаккури шахрвандону андозсупорандагон дар муносибатҳои андозӣ, содаю қулай намудани иҷрои ухдадорихои андозӣ ва дар сатҳи замонавӣ ба роҳ мондани хизматрасониҳои давлатии мақомоти андоз ба андозсупорандагон қабул гардидааст.

1. Муқаррароти умумӣ

1. Санади мазкур - Стандарти ягонаи хизматрасониҳои давлатии мақомоти андоз ба шахрвандон ва андозсупорандагонро муайян менамояд (минбаъд – СЯХА).

2. Иҷрои СЯХА барои ҳамаи воҳидҳои сохтори Кумитаи андози назди Ҳукумати Ҷумҳурии Тоҷикистон (минбаъд – Кумитаи андоз) ҳатмӣ мебошад.

3. Назорати риояи талаботи СЯХА дар воҳидҳои сохтори мақомоти андоз аз ҷониби Раёсати хизматрасонӣ ба андозсупорандагони Кумитаи андоз амалӣ карда мешавад.

2. Сохтор ва таркиби СЯХА

4. СЯХА номгӯи хизматрасониҳои давлатии мақомоти андоз ва тартиби ба шахрвандон ва андозсупорандагон пешниҳод намудани хизматрасониҳоро дар бар мегирад.

5. Дар СЯХА хизматрасониҳои давлатии мақомоти андоз дар шакли ҷадвал (Замимаи 2 ба фармоиш) муайян гардидааст.

6. Сохтори хизматрасониҳои давлатии мақомоти андоз, ки дар СЯХА дохил карда шудаанд, аз рамз, номгӯй, муҳлати иҷро, лаҳзаи анҷоми хизматрасонӣ ба андозсупоранда, санадҳои меъёрии ҳуқуқии танзимкунандаи хизматрасонӣ, арзиш ва масъули хизматрасонӣ иборат мебошад.

3. Мундариҷаи хизматрасониҳои СЯХА

7. Хизматрасониҳои Кумитаи андоз, ки дар СЯХА дохил карда шудаанд, ба намудҳои зерин гурӯҳбандӣ карда мешаванд:

01.00.00 – баҳисобгирии андозсупорандагон, гузоштан дар баҳисобгирӣ - ба қайди андозӣ;

02.00.00 – бақайдгирии давлатии шахсони ҳуқуқӣ ва соҳибкорони инфиродӣ;

03.00.00 – бақайдгирӣ ва бекор кардани шаҳодатномаи супорандаи андоз аз арзиши иловашуда ва додани тамғаҳои аксизӣ;

- 04.00.00 – бақайдгирии объектҳои бизнеси бозӣ;
- 05.00.00 – баҳисобгирии (бақайдгирии) андозҳо аз молу мулк (андоз аз объектҳои ғайриманкул, андози замин ва андози воситаҳои нақлиёт) ва объектҳои ба андозбандӣ алоқаманд;
- 06.00.00 – қабули эълomiaҳои (ҳисоботҳои) андоз;
- 07.00.00 – хизматрасониҳои электронӣ;
- 08.00.00 – додани маълумотномаҳо дар бораи ҳолати ҳисоббаробаркунӣ бо буҷети давлатӣ ва тартиб додани санади муқоисавӣ;
- 09.00.00 – додани маълумотнома дар бораи маблағи даромадҳои гирифташуда аз сарчашмаҳои Ҷумҳурии Тоҷикистон ва андозҳои нигоҳдошташуда;
- 10.00.00 – додани хулоса чиҳати баргардонидан ва ё баҳисобгирии маблағи барзиёд пардохташудаи андозҳо, фоизҳо ва дигар пардохтҳои ҳатмӣ ба буҷет;
- 11.00.00 – додани тасдиқнома ҳангоми содироти алюминийи аввалия;
- 12.00.00 – гузариш аз як низоми андозбандӣ ба дигар низоми андозбандӣ;
- 13.00.00 – пешбурди корҳои фаҳмондадиҳӣ ва тавзеҳотӣ;
- 14.00.00 – баррасии муроҷиатҳо ва шикоятҳои шаҳрвандон ва андозсупорандагон.

8. Дар ҳолатҳои зарурӣ бо пешниҳодҳои асосноки сарраёсатҳо ва раёсатҳои дастгоҳи марказии Кумитаи андоз, мақомоти ҳудудии андоз ва андозсупорандагон тибқи тартиби муқарраргардида ба намудҳои СЯХА тағйиротҳо ворид карда мешаванд.

4. Принсипҳои корӣ

9. Принсипҳои корӣ мутобиқи СЯХА дар мақомоти андоз инҳо мебошанд:

- 1) пешниҳод намудани маълумотҳои пурра оид ба чараёни хизматрасонӣ ба шаҳрвандон ва андозсупорандагон;
- 2) риояи ҳуқуқҳои шаҳрвандон ва андозсупорандагон ҳангоми хизматрасонӣ;
- 3) хушмуомилағӣ ва риояи одоби хизматчиӣ давлатӣ;
- 4) нигоҳдорӣ, ҳимоя ва таъмини сирри маълумот, ки андозсупорандагон пешниҳод намудаанд.

5. Натиҷаҳои корӣ

10. Баҳогузориҳои натиҷаҳои хизматрасониҳои давлатӣ ба андозсупорандагон ва дастрасии онҳо ба хизматрасониҳо, бо мониторинги нишондиҳандаҳои сифатӣ муайян карда мешавад.

11. Нишондиҳандаҳои сифатӣ ва дастрасии хизматрасониҳои давлатӣ, ки ба воситаи онҳо фаъолияти мақомоти андоз баҳогузори карда мешавад, ҳар сол як маротиба баҳогузори гардида, дар ҳафтаномаи «Бочу хироч» нашр ва дар сомонаи Кумитаи андоз ҷойгир карда мешавад.

12. Тавассути модули компютери «Баҳодиҳии сифати хизматрасониҳои давлатӣ дар нозиротҳои андоз» назарпурсии сифати хизматрасониҳои давлатии мақомоти андоз гузаронида мешавад.

6. Тартиби шикоят намудан

13. Шикоят нисбати амали (бе амалии) кормандони масъули мақомоти андоз, ки ба шахрвандон ва андозсупорандагон хизмат мерасонанд, ба таври интихобӣ бо роҳҳои зерин амалӣ мегардад:

1) муроҷиатҳои хаттӣ ба Кумитаи андоз, бо суроғаи ш. Душанбе, кучаи Н.Қарабоев 42/2;

2) муроҷиатҳо ба сардорони мақомоти андози маҳалли баҳисобгирӣ ё ба раёсатҳои андоз дар ВМКБ, вилоятҳои Суғду Хатлон, шаҳри Душанбе ва Раёсати андози андозсупорандагони калон;

3) Китоби шикоятҳои шахрвандон ва андозсупорандагон нисбат ба кормандони мақомоти андоз, ки дар сомонаи Кумитаи андоз (www.andoz.tj) ҷойгир карда шудааст;

4) муроҷиату шикоятҳо ба телефони «боварӣ» 2330905, ба рақами содакардашудаи «151» - шуъбаи иттилоот ва баррасии муроҷиатҳои электронии (Call-center) Кумитаи андоз;

5) муроҷиатҳо ва шикоятҳо бо почтаи электронии Кумитаи андоз info@andoz.tj;

6) муроҷиатҳо бо усули электронии «ЧАТ».

14. Ҳуҷҷати тасдиқкунандаи қабули арзу шикоят ба амали (бе амалии) корманди масъули мақомоти андоз дар мавриди шахсан ташриф овардани андозсупоранда ба шуъбаҳои умумӣ нусхаи дуҷуми номаи шикоятӣ, ки дар он ному насаби қабулкунанда, имзо, санаи қабул ва муҳр гузошта мешавад, эътироф мегардад.

Дар мавриди тавассути почта (аз ҷумла электронӣ) қабул намудани арзу шикоят, санаи қабул гузоштани муҳри воридотии шуъбаҳои умумии мақомоти андоз мебошад.

15. Арзу шикоят ба амалӣ (бе амалии) кормандони масъули мақомоти андоз бо назардошти қонунгузорӣ дар муҳлатҳои муқарраргардида баррасӣ гардида, аз натиҷааш ба муроҷиаткунанда маълумоти хаттӣ ирсол карда мешавад.

7. Ахбороти тамосӣ

16. Дар сомонаи Кумитаи андоз (www.andoz.tj), тариқи шуъбаи иттилоот ва баррасии муроҷиатҳои электронӣ бо рақами телефони содакардашудаи «151» андозсупоранда метавонад:

1) оид ба гузаронидани чорабиниҳои Кумитаи андоз, суроғаҳои мақомоти андози ҷумҳурӣ ахборот гирад;

2) аз санадҳои меъёрии ҳуқуқӣ, дастурамалҳо, мактубҳои тавзеҳотӣ оид ба масъалаҳои андозбандӣ истифода намояд ва маълумот гирад;

3) аз хизматрасониҳои «Ҳуҷҷаи шахсии андозсупоранда» тавассути сомона истифода намояд;

4) сатҳи хизматрасониҳои воҳидҳои сохтории мақомоти андоз ва кормандони онро баҳогузори намояд, эрод ва пешниҳодҳои худро манзур намояд.

17. Доир ба гирифтани маълумот дар бораи РМА ва РЯМ андозсупоранда метавонад бо рақами телефони содакардашудаи «152» ба шӯбаи иттилоот ва баррасии муроҷиатҳои электронии Раёсати хизматрасонӣ ба андозсупорандагон муроҷиат намояд ё аз сомонаи Кумитаи андоз (www.andoz.tj) аз саҳифаи “Донистани РМА” ба таври электронӣ рақами мушаххаси андозсупорандаи худро пайдо менамояд.

18. Шаҳрвандоне, ки соҳиби рақами мушаххаси андозсупоранда нашудаанд ва ба синни 16 солагӣ расидаанд, метавонанд тавассути сомонаи Кумитаи андоз (www.andoz.tj), бо истифода аз саҳифаи “Шахсони воқеӣ” ва зербахши “Баҳисобирии РМА” маълумоти дахлдорро ворид намуда, дар речаи вақти мустақим (онлайн) ба таври электронӣ рақами мушаххаси андозсупоранда гиранд.

НОМГУӢ ВА МУҲЛАТИ ИҶРОИ СТАНДАРТИ
 ЯГОНАИ ХИЗМАТРАСОНӢ БА АНДОЗСУПОРАНДАГОН

Рамзи хизмат-расонӣ	Номгуӣ хизматрасонӣ	Муҳлати иҷрои хизматрасонӣ	Лаҳзаи анҷоми хизматрасонӣ ба андозсупоранда	Асос барои анҷом додани хизматрасонӣ (Қонунҳо, дигар санадҳои меъёрии ҳуқуқӣ)	Арзиши хизматрасонӣ	Масъули хизматрасонӣ
1	2	3	4	5	6	7
01.00.00	Стандарти ягонаи хизматрасонӣ «Оид ба баҳисобгирии андозсупорандагон, гузоштан дар баҳисобгирӣ – ба қайди андозӣ»					
01.01.01	Баҳисобгирии шахсони воқеӣ дар мақомоти андоз ва додани рақами мушаххаси андозсупоранда - дар шакли электронӣ таъмин намудани шахси воқеӣ бо РМА	Дар давоми 1 рӯзи қорӣ баъд аз пешниҳоди ариза ва ҳуҷҷатҳои зарурӣ - дар речаи вақти мустақим (онлайн)	Додани Шаҳодатномаи РМА	Моддаҳои 78 ва 79 Кодекси андоз Тартиби дохилиидоравӣ	Ройгон анҷом дода мешавад	Бахшҳои бақайдгирии давлатии шахсони ҳуқуқӣ ва соҳибқорони инфиродӣ дар шаҳру ноҳияҳо ё шӯъбаҳои баҳисобгирии даромадҳо
01.01.02	Баҳисобгирии шахсони ҳуқуқӣ – резидентҳо	Дар муддати 24 соат аз лаҳзаи пешниҳод намудани ҳуҷҷатҳои зарурӣ	Додани Шаҳодатномаи РМА	Моддаҳои 78 ва 79 Кодекси андоз, қарори Ҳукумати Ҷумҳурии Тоҷикистон аз 29.07.2022, № 360 «Дар бораи Қоидаҳои баҳисобгирӣ, додани РМА, муқаррар намудани рамзҳои сабабҳои ба ҳисоб гузоштан», моддаҳои 10 ва 11 Қонун «Дар бораи бақайдгирии	Ройгон анҷом дода мешавад	Бахшҳои бақайдгирии давлатии шахсони ҳуқуқӣ ва соҳибқорони инфиродӣ дар шаҳру ноҳияҳо ё шӯъбаҳо ва бахшҳои баҳисобгирии даромадҳо

				давлатии шахсони ҳуқуқӣ ва соҳибкорони инфиродӣ»		
01.01.03	Баҳисобгирии мақомоти ҳокимияти давлатӣ	Дар давоми 2 рӯзи корӣ баъд аз пешниҳоди ариза ва ҳуччатҳои зарурӣ	Додани Шаҳодатномаи РМА	Моддаҳои 78 ва 79 Кодекси андоз	Ройгон анҷом дода мешавад	Бахшҳои бақайдгирии давлатии шахсони ҳуқуқӣ ва соҳибкорони инфиродӣ дар шаҳру ноҳияҳо ё шӯъбаҳо ва бахшҳои баҳисобгирии даромадҳо
01.01.04	Баҳисобгирии ҳизбҳои сиёсӣ, иттиҳодияҳои ҷамъиятӣ, динӣ, инчунин ташкилотҳои ҷамъиятии давлатҳои хориҷӣ ё қайди баҳисобгирии филиалу намояндагҳои онҳо	Дар давоми 2 рӯзи корӣ баъд аз пешниҳоди ариза ва ҳуччатҳои зарурӣ	Додани Шаҳодатномаи РМА	Моддаҳои 78 ва 79 Кодекси андоз, Қонун «Дар бораи бақайдгирии давлатии шахсони ҳуқуқӣ ва соҳибкорони инфиродӣ»	Ройгон анҷом дода мешавад	Бахшҳои бақайдгирии давлатии шахсони ҳуқуқӣ ва соҳибкорони инфиродӣ дар шаҳру ноҳияҳо ё шӯъбаҳо ва бахшҳои баҳисобгирии даромадҳо
01.01.05	Баҳисобгирии филиалҳо ва намояндагҳои шахсони ҳуқуқии хориҷӣ - ғайррезидентҳо	Дар муддати 24 соат аз лаҳзаи пешниҳод намудани ҳуччатҳои зарурӣ	Додани Шаҳодатномаи РМА	Моддаҳои 78 ва 79 Кодекси андоз, Қонун «Дар бораи бақайдгирии давлатии шахсони ҳуқуқӣ ва соҳибкорони инфиродӣ»	Ройгон анҷом дода мешавад	Бахшҳои бақайдгирии давлатии шахсони ҳуқуқӣ ва соҳибкорони инфиродӣ дар шаҳру ноҳияҳо ё шӯъбаҳо ва бахшҳои баҳисобгирии даромадҳо
01.01.06	Аз баҳисобгирӣ баровардани ҳизбҳои сиёсӣ, иттиҳодияҳои ҷамъиятӣ ва динӣ	Дар давоми 10 рӯзи корӣ пас аз тартиб додани санади санҷиши хотимаӣ	Додани нусхаи санади санҷишӣ ва қарор аз натиҷаи санҷиш, баргардонидани нусхаи аслии Шаҳодатномаи РМА	Моддаҳои 78 ва 79 Кодекси андоз	Ройгон анҷом дода мешавад	Бахшҳои бақайдгирии давлатии шахсони ҳуқуқӣ ва соҳибкорони инфиродӣ дар шаҳру ноҳияҳо ё шӯъбаҳо ва бахшҳои баҳисобгирии даромадҳо
01.01.07	Баҳисобгирии намояндагҳои дипломатӣ ва	Дар давоми 2 рӯзи корӣ баъд аз пешниҳоди ариза	Додани Шаҳодатномаи РМА	Моддаҳои 78 ва 79 Кодекси андоз, банди 55 қарори Ҳукумати	Ройгон анҷом дода мешавад	Бахшҳои бақайдгирии давлатии шахсони ҳуқуқӣ ва соҳибкорони

	намояндагии ба онҳо баробаркардашудаи давлатҳои хориҷӣ ва ташкилоти байналмилалӣ, ки дар Ҷумҳурии Тоҷикистон акредитатсия шудаанд	ва ҳуҷҷатҳои зарурӣ		Ҷумҳурии Тоҷикистон «Дар бораи Қоидаҳои баҳисобгирӣ, додани РМА, муқаррар намудани рамзҳои сабабҳои ба ҳисоб гузоштан» аз 29.07.2022, № 360		инфироде дар шаҳри ноҳияҳо ё шӯъбаҳо ва бахшҳои баҳисобгирии даромадҳо
01.01.08	Баҳисобгирии муассисаи доимии шахсони ҳуқуқӣ – ғайрирезидентҳо, ки фаъолиятшонро тавассути муассисаи доимӣ бе таъсис додани филиал ва намояндагӣ амалӣ менамоянд	Дар давоми 2 рӯзи қорӣ баъд аз пешниҳоди ариза ва ҳуҷҷатҳои зарурӣ	Додани Шаҳодатномаи РМА	Моддаҳои 78 ва 79 Кодекси андоз, банди 55 қарори Ҳукумати Ҷумҳурии Тоҷикистон «Дар бораи Қоидаҳои баҳисобгирӣ, додани РМА, муқаррар намудани рамзҳои сабабҳои ба ҳисоб гузоштан» аз 29.07.2022, № 360	Ройгон анҷом дода мешавад	Бахшҳои бақайдгирии давлатии шахсони ҳуқуқӣ ва соҳибқорони инфироде дар шаҳри ноҳияҳо ё шӯъбаҳо ва бахшҳои баҳисобгирии даромадҳо
01.01.09	Баҳисобгирии хизматрасонии фосилавии шахсони хориҷӣ	То 2 рӯзи тақвимӣ аз лаҳзаи пешниҳоди ариза ва дигар ҳуҷҷатҳои зарурӣ	Додани шаҳодатномаи баҳисобгирӣ	Моддаи 278 Кодекси андоз	Ройгон анҷом дода мешавад	Сарраёсати маъмурикунонии андоз
01.01.10	Аз ҳисоб баровардани шахсони хориҷӣ, ки хизматрасониҳои фосилавиро анҷом медиҳанд	То 2 рӯзи тақвимӣ	Додани ҳуҷҷати тасдиқкунандаи аз ҳисоб баровардани шахсони хориҷӣ	Моддаи 278 Кодекси андоз	Ройгон анҷом дода мешавад	Сарраёсати маъмурикунонии андоз
01.01.11	Дархости электронии ташкилотҳои қарзӣ оид ба гирифтани мактуби ахборотӣ дар бораи кушодани суратҳисоби бонкӣ	Дар давоми 1 рӯзи қорӣ баъд аз дархости электронии ташкилоти қарзӣ	Ирсали мактуби ахборотӣ дар шакли электронӣ	Моддаи 105 Кодекси андоз ва қарори Ҳукумати Ҷумҳурии Тоҷикистон «Дар бораи Қоидаҳои баҳисобгирӣ, додани РМА, муқаррар намудани рамзҳои	Ройгон анҷом дода мешавад	Шӯъбаҳои баҳисобгирии даромадҳои мақомоти ҳудудии андоз

				сабабҳои ба ҳисоб гузоштан» аз 29.07.2022, № 360		
01.01.12	Додани РСБ	То 3 рӯзи корӣ баъд аз пешниҳоди ариза ва ҳуччатҳои зарурӣ ба тариқи электронӣ	Додани Тасдиқнома оид ба РСБ	Моддаи 79 Кодекси андоз ва қарори Ҳукумати Ҷумҳурии Тоҷикистон «Дар бораи Қоидаҳои баҳисобгирӣ, додани РМА, муқаррар намудани рамзҳои сабабҳои ба ҳисоб гузоштан» аз 29.07.2022, № 360, фармоиши Раиси Кумитаи андоз аз 28.10.2022, № 562	Ройгон анҷом дода мешавад	Шуъбаҳои баҳисобгирӣ даромадҳои мақомоти ҳудудии андоз
01.01.13	Бекор кардани РСБ	То 3 рӯзи корӣ баъд аз пешниҳоди ариза ва ҳуччатҳои зарурӣ	Ворид намудани маълумоти дахлдор ба барномаи компютери СҲИА	Моддаи 79 Кодекси андоз ва қарори Ҳукумати Ҷумҳурии Тоҷикистон «Дар бораи Қоидаҳои баҳисобгирӣ, додани РМА, муқаррар намудани рамзҳои сабабҳои ба ҳисоб гузоштан» аз 29.07.2022, № 360, фармоиши Раиси Кумитаи андоз аз 28.10.2022, № 562	Ройгон анҷом дода мешавад	Шуъбаҳои баҳисобгирӣ даромадҳои мақомоти ҳудудии андоз
02.00.00	Стандарти ягонаи хизматрасонӣ «Оид ба бақайдгирӣ давлатии шахсони ҳуқуқӣ ва соҳибкорони инфиродӣ»					
02.02.01	Қабули ариза ва ҳуччатҳои барои бақайдгирӣ давлатӣ дар бахшҳои бақайдгирӣ ё ирсоли электронии ҳуччатҳо	То 20 дақиқа баъд аз пешниҳоди ариза ва додани дастхат (забонхат) дар	Дастхат (забонхат) дар бораи қабули ҳуччатҳо	Қонун «Дар бораи бақайдгирӣ давлатии шахсони ҳуқуқӣ ва соҳибкорони инфиродӣ»	Ройгон анҷом дода мешавад	Бахшҳои бақайдгирӣ давлатии шахсони ҳуқуқӣ ва соҳибкорони инфиродӣ дар шаҳру ноҳияҳо

		борои қабули хуччатҳо				
02.02.02	Бақайдгирии давлатии фаъолияти шахси воқеӣ ба сифати соҳибкори инфиродӣ	Дар муддати 24 соат аз лаҳзаи пешниҳоди ариза ва хуччатҳои пешбининамудаи қонунгузорӣ	Додани хуччати тасдиқкунандаи бақайдгирӣ: а) патент б) шаҳодатнома, в) иқтибос	Қонун «Дар бораи бақайдгирии давлатии шахсони ҳуқуқӣ ва соҳибкорони инфиродӣ»	Ройгон анҷом дода мешавад	Бахшҳои бақайдгирии давлатии шахсони ҳуқуқӣ ва соҳибкорони инфиродӣ дар шаҳру ноҳияҳо
02.02.03	Бақайдгирии давлатии қатъ гардидани фаъолияти шахси воқеӣ ба сифати соҳибкори инфиродӣ - бо тариқи электронӣ (бе ташриф овардан ба мақомоти андоз ва бе гузаронидани санчиши қатъи фаъолият)	Дар муддати 24 соат аз лаҳзаи пешниҳод гардидани ариза ва хуччатҳои пешбининамудаи қонунгузорӣ - Дар давоми 1 рузи қорӣ баъд аз анҷом додани амалҳои тибқи тартиби Қумитаи андоз муқарраршуда	Додани хуччати тасдиқкунандаи қатъи фаъолият – иқтибос аз ФЯД	Қонун «Дар бораи бақайдгирии давлатии шахсони ҳуқуқӣ ва соҳибкорони инфиродӣ», Тартиби дохилидоравӣ	Ройгон анҷом дода мешавад	Бахшҳои бақайдгирии давлатии шахсони ҳуқуқӣ ва соҳибкорони инфиродӣ дар шаҳру ноҳияҳо
02.02.04	Бақайдгирии давлатии таъсисёбии шахси ҳуқуқӣ ва ворид намудани маълумот ба ФЯД	Дар муддати 24 соат аз лаҳзаи пешниҳод гардидани ариза ва хуччатҳои пешбининамудаи қонунгузорӣ	Додани хуччати тасдиқкунандаи бақайдгирӣ – Шаҳодатнома (иқтибос)	Қонун «Дар бораи бақайдгирии давлатии шахсони ҳуқуқӣ ва соҳибкорони инфиродӣ»	Ройгон анҷом дода мешавад	Бахшҳои бақайдгирии давлатии шахсони ҳуқуқӣ ва соҳибкорони инфиродӣ дар шаҳру ноҳияҳо
02.02.05	Бақайдгирии давлатии барҳамдиҳии шахси ҳуқуқӣ ва ворид намудани маълумот ба ФЯД	Дар муддати 24 соат аз лаҳзаи пешниҳод гардидани ариза ва хуччатҳои пешбининамудаи қонунгузорӣ	Додани хуччати тасдиқкунандаи барҳамдиҳӣ – Иқтибос аз ФЯД	Қонун «Дар бораи бақайдгирии давлатии шахсони ҳуқуқӣ ва соҳибкорони инфиродӣ»	Ройгон анҷом дода мешавад	Бахшҳои бақайдгирии давлатии шахсони ҳуқуқӣ ва соҳибкорони инфиродӣ дар шаҳру ноҳияҳо
02.02.06	Бақайдгирии давлатии таъсисёбии филиал ва	Дар муддати 24 соат аз лаҳзаи	Додани хуччати тасдиқкунандаи	Қонун «Дар бораи бақайдгирии давлатии	Ройгон анҷом дода мешавад	Бахшҳои бақайдгирии давлатии шахсони

	намояндагии шахсони ҳуқуқии хориҷӣ ва ворид намудани маълумот ба ФЯД	пешниҳод гардидани ариза ва ҳуччатҳои пешбининамудаи қонунгузорӣ	бақайдгирӣ – Шаҳодатнома	шахсони ҳуқуқӣ ва соҳибкорони инфиродӣ»		ҳуқуқӣ ва соҳибкорони инфиродӣ дар шаҳру ноҳияҳо
02.02.07	Бақайдгирии давлатии қатъ гардидани фаъолияти филиал ва намояндагии шахсони ҳуқуқии хориҷӣ ва ворид намудани маълумот ба ФЯД	Дар муддати 24 соат аз лаҳзаи пешниҳод гардидани ариза ва ҳуччатҳои пешбининамудаи қонунгузорӣ	Додани ҳуччати тасдиқкунандаи қатъ гардидани фаъолият – Иқтибос аз ФЯД	Қонун «Дар бораи бақайдгирии давлатии шахсони ҳуқуқӣ ва соҳибкорони инфиродӣ»	Ройгон анҷом дода мешавад	Бахшҳои бақайдгирии давлатии шахсони ҳуқуқӣ ва соҳибкорони инфиродӣ дар шаҳру ноҳияҳо
02.02.08	Ворид намудани тағйири иловаҳо дар ФЯД нисбати филиал ва намояндагии шахсони ҳуқуқии хориҷӣ	Дар муддати 24 соат аз лаҳзаи пешниҳод гардидани ариза ва ҳуччатҳои пешбининамудаи қонунгузорӣ	Додани ҳуччати тасдиқкунандаи бақайдгирӣ – Иқтибос аз ФЯД	Қонун «Дар бораи бақайдгирии давлатии шахсони ҳуқуқӣ ва соҳибкорони инфиродӣ»	Ройгон анҷом дода мешавад	Бахшҳои бақайдгирии давлатии шахсони ҳуқуқӣ ва соҳибкорони инфиродӣ дар шаҳру ноҳияҳо
02.02.09	Ворид намудани тағйири иловаҳо ба ФЯД оид ба шахсони ҳуқуқӣ ва соҳибкорони инфиродӣ	Дар муддати 24 соат аз лаҳзаи пешниҳод гардидани ариза ва ҳуччатҳои пешбининамудаи қонунгузорӣ	Додани ҳуччати тасдиқкунандаи бақайдгирӣ – Иқтибос аз ФЯД	Қонун «Дар бораи бақайдгирии давлатии шахсони ҳуқуқӣ ва соҳибкорони инфиродӣ»	Ройгон анҷом дода мешавад	Бахшҳои бақайдгирии давлатии шахсони ҳуқуқӣ ва соҳибкорони инфиродӣ дар шаҳру ноҳияҳо
02.02.10	Гирифтани «Нусха (Дубликат)»-и ҳуччати бақайдгирии давлатии гумшудаи (вайроншуда) Шаҳодатнома, Патент)	Дар муддати 24 соат аз лаҳзаи пешниҳод гардидани ариза ва ҳуччатҳои пешбининамудаи қонунгузорӣ	Додани «Нусха (Дубликат)»-и ҳуччати бақайдгирӣ	Қонун «Дар бораи бақайдгирии давлатии шахсони ҳуқуқӣ ва соҳибкорони инфиродӣ»	Ройгон анҷом дода мешавад	Бахшҳои бақайдгирии давлатии шахсони ҳуқуқӣ ва соҳибкорони инфиродӣ дар шаҳру ноҳияҳо
02.02.11	Пешниҳоди маълумот аз ФЯД тибқи дархости хаттии андозсупоранда	То 1 рӯзи қорӣ аз лаҳзаи гирифтани дархости хаттӣ	Додани ҳуччати тасдиқкунандаи бақайдгирии давлатӣ -	Қонун «Дар бораи бақайдгирии давлатии шахсони ҳуқуқӣ ва соҳибкорони инфиродӣ»	Ройгон анҷом дода мешавад	Бахшҳои бақайдгирии давлатии шахсони ҳуқуқӣ ва соҳибкорони инфиродӣ дар шаҳру ноҳияҳо

	- дар шакли электронӣ гирифтани иқтибос аз ФЯД –и шахсони ҳуқуқӣ ва соҳибкорони инфиродӣ	То 1 рузи корӣ тибқи дархости электронӣ	нусхаи Иқтибос аз ФЯД	Тартиби дохилиидоравӣ		
02.02.12	Пешниҳоди маълумот аз ФЯД тибқи дархости хаттии мақомоти ҳокимияти давлатӣ, мақомоти ҳифзи ҳуқуқ ва судҳо	То 1 рузи корӣ аз лаҳзаи гирифтани дархости хаттӣ	Додани маълумот аз ФЯД дар шакли маълумотнома	Қонун «Дар бораи бақайдгирии давлатии шахсони ҳуқуқӣ ва соҳибкорони инфиродӣ»	Ройгон анҷом дода мешавад	Бахшҳои бақайдгирии давлатии шахсони ҳуқуқӣ ва соҳибкорони инфиродӣ дар шаҳру ноҳияҳо
02.02.13	Ворид намудани маълумот ба ФЯД нисбати шахсони ҳуқуқӣ вобаста ба таъсис додани филиал ва намояндагӣ	Дар муддати 24 соат аз лаҳзаи пешниҳоди ҳуҷҷатҳои зарурӣ	Додани ҳуҷҷати тасдиқунандаи бақайдгирӣ – Иқтибос аз ФЯД	Қонун «Дар бораи бақайдгирии давлатии шахсони ҳуқуқӣ ва соҳибкорони инфиродӣ»	Ройгон анҷом дода мешавад	Бахшҳои бақайдгирии давлатии шахсони ҳуқуқӣ ва соҳибкорони инфиродӣ дар шаҳру ноҳияҳо
03.00.00	Стандарти ягонаи хизматрасонӣ «Оид ба бақайдгирӣ ва бекор кардани шаҳодатномаи супорандаи андоз аз арзиши иловашуда ва додани тамғаҳои аксизӣ»					
03.03.01	Бақайдгирии электроники шахсони ҳуқуқӣ ва ғайрирезиденти-дентҳо ҳамчун супорандагони ААИ ва додани Шаҳодатномаи бақайдгирӣ	Дар давоми 5 рӯзи корӣ баъди пешниҳоди ариза ва ҳуҷҷатҳои зарурӣ ба тариқи электронӣ	Ба тариқи электронӣ додани Шаҳодатномаи бақайдгирӣ	Моддаи 245 Кодекси андоз ва Тартиби бақайдгирӣ ва бекор намудани бақайдгирӣ ба сифати супорандаи андоз аз арзиши иловашуда, пешбурди феҳристи супорандагони андоз аз арзиши иловашуда, додани шаҳодатнома ва қатъи амали он	Ройгон анҷом дода мешавад	Шуъбаи хизматрасонӣ ба андозсупорандагони мақомоти ҳудудии андоз
03.03.02	Додани Шаҳодатнома оид ба азнавбақайдгирии супорандагони ААИ нисбати вориси ҳуқуқӣ ва ё шахсоне, ки аз корхонаҳои асосӣ ҷудо шудаанд	Дар давоми 5 рӯзи корӣ баъди пешниҳоди ариза ва ҳуҷҷатҳои зарурӣ ба тариқи электронӣ	Ба тариқи электронӣ додани Шаҳодатномаи бақайдгирӣ	Моддаи 245 Кодекси андоз ва Тартиби бақайдгирӣ ва бекор намудани бақайдгирӣ ба сифати супорандаи андоз аз арзиши иловашуда, пешбурди Феҳристи	Ройгон анҷом дода мешавад	Шуъбаи хизматрасонӣ ба андозсупорандагони мақомоти ҳудудии андоз

				супорандағони андоз аз арзиши иловашуда, додани шаҳодатнома ва қатъи амали он		
03.03.03	Бекор кардани бақайдгирии супорандаи ААИ ва хориҷ намудани андозсупоранда аз Феҳристи супорандағони ААИ	Дар давоми 1 рӯзи корӣ	Хориҷ намудан аз Феҳристи супорандағони ААИ	Моддаи 245 Кодекси андоз ва Тартиби бақайдгирӣ ва бекор намудани бақайдгирӣ ба сифати супорандаи андоз аз арзиши иловашуда, пешбурди феҳристи супорандағони андоз аз арзиши иловашуда, додани шаҳодатнома ва қатъи амали он	Ройгон анҷом дода мешавад	Шуъбаи хизматрасонӣ ба андозсупорандағони мақомоти ҳудудии андоз
03.03.04	Додани тамғаҳои аксизӣ бо мурочиати хаттии андозсупоранда	То 5 рӯзи корӣ пас аз қабули ариза	Додани тамғаҳои аксизӣ	Моддаи 295 Кодекси андоз, қарори Ҳукумати Ҷумҳурии Тоҷикистон аз 29.12.2022, № 611 «Дар бораи Тартиби тайёр кардан (омодасозӣ) ва муомилоти тамғаҳои аксизӣ ва номгӯи молҳои зераксизии истеҳсоли ватанӣ ва воридотӣ, ки бояд хатман тамғагузорӣ карда шаванд	Арзиши тамғаҳои аксизӣ тибқи қарори Ҳукумати ҚТ муайян карда мешавад	Раёсати молиявию хоҷагидорӣ, Сарраёсати маъмури-кунонии андоз
04.00.00	Стандарти ягонаи хизматрасонӣ «Оид ба бақайдгирии объектҳои бизнеси бозӣ»					
04.04.01	Бақайдгирии объектҳои бизнеси бозӣ (ворид намудани тағйироти миқдории объектҳо ё қатъ гардидани татбиқи (истифодаи) объектҳо)	Дар давоми 10 рӯзи тақвимӣ аз лаҳзаи мурочиати андозсупоранда	Додани Шаҳодатномаи дахлдор	Моддаҳои 391 ва 394 Кодекси андоз, қарори маҷлиси вакилони халқи шаҳру ноҳияҳо	Ройгон анҷом дода мешавад	Шуъбаи хизматрасонӣ ба андозсупорандағони мақомоти ҳудудии андоз

04.04.02	Бақайдгирии барориш ва фурӯши билетҳои лотерея, инчунин тағйироти миқдори объекти андозбандӣ ва ба анҷом расонидани фурӯши билетҳои лотерея	Дар давоми 10 рӯзи таквими аз лаҳзаи мурочиати андозсупоранда	Додани Шаҳодатномаи дахлдор	Моддаҳои 391 ва 394 Кодекси андоз, қарори маҷлиси вакилони халқи шаҳру ноҳияҳо	Ройгон анҷом дода мешавад	Шуъбаи хизматрасонӣ ба андозсупорандагон ва мақомоти ҳудудии андоз
05.00.00	Стандарти ягонаи хизматрасонӣ «Оид ба баҳисобгирии (бақайдгирии) андозҳо аз молу мулк (андоз аз объектҳои ғайриманқул, андози замин ва андози воситаҳои нақлиёт) ва объектҳои ба андозбандӣ алоқаманд»					
05.05.01	Баҳисобгирии (бақайдгирии) молу мулк (аз ҷумла объектҳои ғайриманқул, қитъаҳои замин ва воситаҳои нақлиёт)	Дар асоси маълумоти дар речаи онлайн пешниҳоднамудаи мақоми ваколатдори давлатӣ оид ба бақайдгирии воситаҳои нақлиёт ва молу мулки ғайриманқул	Ворид намудани маълумотҳои дахлдор ба модули барномаҳои СҲИА	Моддаи 78 Кодекси андоз	Ройгон анҷом дода мешавад	Шуъбаи ташкили андозбандӣ аз шахсони воқеии мақомоти ҳудудии андоз
05.05.02	Баҳисобгирии (бақайдгирии) шахсони воқеӣ ба сифати иҷорадарандаи молу мулк (аз ҷумла объекти ғайриманқул, қитъаҳои замин ва воситаҳои нақлиёт)	Дар давоми 1 рӯзи қорӣ аз лаҳзаи мурочиати андозсупоранда	Ба тариқи электронӣ додани гувоҳнома	Моддаи 187 Кодекси андоз ва Дастурамал «Оид ба ҳисоб ва пардохт намудани андоз аз даромад»	Ройгон анҷом дода мешавад	Шуъбаи ташкили андозбандӣ аз шахсони воқеии мақомоти ҳудудии андоз
05.05.03	Додани огоҳинома оид ба пардохти маблағҳои ҳисобшудаи андоз аз молу мулки ғайриман- кули шахсони воқеӣ	На дертар аз санаи 1 феввали соли қорӣ	Ба тариқи электронӣ ирсол намудани огоҳинома	Моддаҳои 87 ва 355 Кодекси андоз	Ройгон анҷом дода мешавад	Шуъбаи ташкили андозбандӣ аз шахсони воқеии мақомоти ҳудудии андоз
05.05.04	Ворид намудани тағйиру иловаҳо ба барномаи компютери СҲИА ҳангоми иваз шудани	Дар давоми 1 рӯзи қорӣ аз лаҳзаи мурочиати андозсупоранда ё	Ворид намудани маълумотҳои дахлдор ба	Моддаи 78 Кодекси андоз	Ройгон анҷом дода мешавад	Шуъбаи ташкили андозбандӣ аз шахсони воқеии

	соҳибмулк ва ё зиёду кам шудани масоҳати молу мулки ғайриманқул ва дигар объектҳои андозбандишаванда	бо ташаббуси мақомоти андоз	барномаҳои СҲИА			мақомоти ҳудудии андоз
06.00.00	Стандарти ягонаи хизматрасонӣ «Оид ба қабули эълomiaҳои (ҳисоботҳои) андозӣ»					
06.06.01	Қабул намудани эълomiaҳои (ҳисоботҳои) андоз аз андозсупоранда ва дохил намудани маълумотҳо ба барномаи СҲИА: а) электронӣ, б) коғазӣ	Пешниҳоди эълomiaҳо (ҳисоботҳо): а) дар шакли электронӣ дар речаи вақти воқеӣ, б) дар шакли коғазӣ дар муҳлати на зиёда аз 15 дақиқа	Ҳангоми пешниҳоди эълomiaи андоз дар шакли коғазӣ баргардонидани нусхаи дуҷуми эълomia ва дар он гузоштани қайди дахлдор	Моддаҳои 99 ва 100 Кодекси андоз	Ройгон анҷом дода мешавад	Шуъбаи хизматрасонӣ ба андозсупорандагони мақомоти ҳудудии андоз
06.06.02	Қабул намудани эълomiaҳои (ҳисоботҳои) андоз оид ба даромад ва вазъи амволи хизматчиӣ давлатӣ ва тавассути “Ҳучраи шахсии андозсупоранда” дохил намудани маълумотҳо ба барномаи СҲИА	То 1 апрел баъд аз соли ҳисоботӣ	Ба тариқи электронӣ додани маълумотнома	Моддаи 241 Кодекси андоз, қарори Ҳукумати Ҷумҳурии Тоҷикистон аз 24.07.2020, №№ 411 ва 412 “Эълomia оид ба андоз аз даромад” ва “Эълomia оид ба вазъи молумулкӣ”	Ройгон анҷом дода мешавад	Шуъбаи ташкили андозбандӣ аз шахсони воқеии мақомоти ҳудудии андоз
06.06.03	Ирсоли огоҳиномаҳои электронӣ ба суроғаи электронии андозсупорандагоне, ки эълomiaҳои андозро пешниҳод накардаанд	Аз рузи 16-ум то 30-уми моҳи минбаъдаи давраи ҳисоботӣ	Ба тариқи электронӣ пешниҳод намудани огоҳинома	Моддаи 87 Кодекси андоз	Ройгон анҷом дода мешавад	Шуъбаи хизматрасонӣ ба андозсупорандагони мақомоти ҳудудии андоз
07.00.00	Стандарти ягонаи хизматрасонӣ «Оид ба хизматрасонии давлатӣ дар шакли электронӣ»					
07.07.01	Додани сертификати имзои электронӣ ва муаллифкунонии мобилӣ ба воситаи QR рамз ба	То 3 рӯзи корӣ баъд аз бастанӣ шартнома ва пардохти маблағ	Додани сертификати ИЭ ва муаллифкунонии мобилӣ	Моддаи 20 Кодекси андоз, Қонун дар бораи ҳифзи иттилоот	Дар асоси нархномаи тасдиқшуда	КВД «Маркази барномасозии маъмурикунонии андоз» КА

	муҳлати 1 сол оиди пешниҳоди эълomiaҳо дар шакли электронӣ ва дигар шаклҳои электронӣ		ба воситаи QR рамз			
07.07.02	Тасдиқи қабули эълomiaҳои (ҳисоботҳои) андоз дар шакли электронӣ	То 5 дақиқа аз лаҳзаи ирсол эълomiaи электронӣ	Ирсол намудани СМС-паёмак оиди қабул шудани эълomia	Моддаи 99 Кодекси андоз	Ройгон анҷом дода мешавад	КВД «Маркази барномасозии маъмурикунонии андоз» -и КА
07.07.03	Пешниҳоди эълomiaҳои (ҳисоботҳои) андозӣ тариқи Терминалҳои хизматрасонӣ дар шакли электронӣ	То 10 дақиқа аз лаҳзаи муроҷиат ба шахси масъул дар Терминал (ҳангоми набудани навбат)	Ирсол намудани СМС-паёмак	Моддаи 99 Кодекси андоз, тартиби дохилиидоравӣ	Ройгон анҷом дода мешавад	КВД «Маркази барномасозии маъмурикунонии андоз» -и КА
07.07.04	Пешниҳоди эълomiaҳои (ҳисоботҳои) андоз аз даромади шахсони воқеӣ барои соли ҳисоботӣ	То санаи 1 апрел, баъди соли ҳисоботӣ	Ворид намудани маълумотҳо ба ҳисобварақа ва додани маълумотнома (нусхаи дуҷуми эълomia бо дастхат оид ба қабул дар мақомоти андоз)	Моддаи 241 Кодекси андоз	Ройгон анҷом дода мешавад	Шуъбаи ташкили андозбандӣ аз шахсони воқеии мақомоти ҳудудии андоз
07.07.05	Огоҳонидани андозсупоранда (бо СМС-паёмак ё тавассути Ҳучраи шахсии андозсупоранда) оид ба пардохти маблағҳои ҳисобшудаи андозҳо (бақияи қарзи андозҳо)	Баъд аз 15-уми моҳи ҳисоботӣ то санаи 30-юм	Додани огоҳинома (бо СМС-паёмак ё тавассути Ҳучраи шахсии андозсупоранда)	Моддаи 87 Кодекси андоз	Ройгон анҷом дода мешавад	Шуъбаи хизматрасонӣ ба шахсони ҳуқуқӣ, КВД «Маркази барномасозии маъмурикунонии андоз» -и КА
07.07.06	Онлайн мушовир (сомонаи КА)	Дар лаҳзаи пешниҳоди дархост	Гирифтани посух ба тариқи электронӣ	Тартиби дохилиидоравӣ	Ройгон анҷом дода мешавад	Раёсати хизматрасонӣ ба андозсупорандагон ва КВД «Маркази барномасозии маъмурикунонии андоз»-и КА

07.07.07	Пардохти андозҳо бо истифода аз замимаҳои мобилии ташкилотҳои қарзӣ, корти бонкӣ ва ё дигар воситаҳои электронии пардохт	Дар вақти воқеӣ (онлайн), вале на дертар аз 1 рӯзи корӣ	Ба тариқи электронӣ пардохт намудани андоз	Тартиби дохили-идоравӣ, моддаи 31 Кодекси андоз, Фармони Президенти Ҷумҳурии Тоҷикистон «Дар бораи тадбирҳои вусъат додани ҳисоббаробаркунии ғайринақдӣ» аз 22.06.2023, № 586	Ройгон анҷом дода мешавад	Сарраёсати баҳисобгирӣ ва таҳлили даромадҳо, КВД «Маркази барномасозии маъмурикунонии андоз» -и КА
07.07.08	Иттилоот дар бораи интихоби контрагент	Аз сомонаи Кумитаи андоз ё ҳучраи шахсӣ	Гирифтани маълумот оид ба контрагентҳо	Моддаи 39 Кодекси андоз ва тартиби дохилиидоравӣ	Ройгон анҷом дода мешавад	КВД «Маркази барномасозии маъмурикунонии андоз» -и КА
08.00.00	Стандарти ягонаи хизматрасонӣ «Оид ба додани маълумотномаҳо дар бораи ҳолати ҳисоббаробаркунии бо буҷети давлатӣ, тартиб додани санади муқоисавӣ»					
08.08.01	Додани маълумотнома ба андозсупоранда дар бораи мавҷуд набудани қарзҳои андоз	Пас аз тартиб додани санади муқоисавӣ дар давоми 1 рӯзи корӣ аз лаҳзаи гирифтани дархости электронӣ	Ба тариқи электронӣ пешниҳоди маълумотнома ва санади муқоисавӣ	Моддаҳои 33 ва 168 Кодекси андоз	Ройгон анҷом дода мешавад	Шуъба ва бахшҳои баҳисобгирии даромадҳои мақомоти ҳудудии андоз
08.08.02	Пешниҳоди маълумотнома ба шахсони воқеӣ доир ба мавҷуд набудани уҳдадориҳои андозӣ, қарзи андозҳо аз молу мулк	На дертар аз 1 рӯзи корӣ аз лаҳзаи дархости электронӣ	Ба тариқи электронӣ пешниҳоди маълумотнома	Моддаи 33 Кодекси андоз ва Дастурамал «Оид ба ҳисоб ва пардохт намудани андозҳо аз молу мулк»	Ройгон анҷом дода мешавад	Шуъба ва бахшҳои баҳисобгирии даромадҳои мақомоти ҳудудии андоз
08.08.03	Додани маълумотнома дар бораи пардохти андоз аз даромад ва андози иҷтимоӣ бо мақсади таъмини ҳифзи иҷтимоии СИ (Патент ва хоҷагии деҳқонӣ)	На дертар аз 1 рӯзи корӣ аз лаҳзаи гирифтани ариза	Ба тариқи электронӣ пешниҳоди маълумотнома	Моддаи 33 Кодекси андоз	Ройгон анҷом дода мешавад	Шуъба ва бахшҳои баҳисобгирии даромадҳои мақомоти ҳудудии андоз

08.08.04	Баррасии маблағҳои саҳван (нотуайян) ба буҷет воридшуда тибқи муроҷиати андозсупорандагон	То 10 рӯзи корӣ баъд аз муроҷиати андозсупоранда	Ба тариқи электронӣ пешниҳоди санади муқоисавӣ	Моддаи 117 Кодекси андоз	Ройгон анҷом дода мешавад	Шуъба ва бахшҳои баҳисобгирии даромадҳои мақомоти ҳудудии андоз
08.08.05	Тартиб додани санади муқоисавӣ	То 3 рӯзи корӣ аз лаҳзаи муроҷиати андозсупоранда	Ба тариқи электронӣ пешниҳоди санади муқоисавӣ	Моддаи 34 Кодекси андоз	Ройгон анҷом дода мешавад	Шуъба ва бахшҳои баҳисобгирии даромадҳо ва Шуъбаи хизматрасонӣ ба андозсупорандагони мақомоти ҳудудии андоз
09.00.00	Стандарти ягонаи хизматрасонӣ «Оид ба додани маълумотнома дар бораи маблағи даромадҳои гирифташуда аз сарчашмаҳои Ҷумҳурии Тоҷикистон ва андозҳои нигоҳдошташуда»					
09.09.01	Баррасӣ намудани муроҷиати ғайррезидент оиди татбиқи муқаррароти шартномаҳои байналмилалӣ	То 10 рӯзи тақвимӣ аз лаҳзаи пешниҳод намудани ариза дар се нусха ва замимаи ҳуҷҷатҳои зарурӣ	Тасдиқ ё рад намудани муроҷиат	Моддаи 177 Кодекси андоз, Дастурамал “Дар бораи татбиқи шартномаҳои байналмилалӣ дар самти андозбандӣ бо мақсади пешгирии андозбандии дукарата ва саркашӣ аз пардохти андозҳо аз даромад ва молу мулк (сармоя)”	Ройгон анҷом дода мешавад	Раёсати ҳамкориҳои байналмилалӣ КА, мақомоти ҳудудии андоз
09.09.02	Додани маълумотнома ба ғайррезидент оид ба даромадҳои дар Ҷумҳурии Тоҷикистон гирифташуда ва андозҳои нигоҳдошташуда	То 5 рӯзи корӣ (дар асоси аризаи хаттӣ)	Додани маълумотнома	Моддаи 178 Кодекси андоз	Ройгон анҷом дода мешавад	Мақомоти ҳудудии андоз
10.00.00	Стандарти ягонаи хизматрасонӣ «Оид ба додани хулоса ҷиҳати баргاردонидан ва ё баҳисобгирии маблағи барзиёд пардохташудаи андозҳо, фоизҳо ва дигар пардохтҳои ҳатмӣ ба буҷет»					
10.10.01	Додани хулоса оиди баргاردонидани маблағи барзиёд баҳисобгирифташудаи	Дар давоми 30 рӯзи тақвимӣ	Додани хулоса дар бораи баргاردонидани маблағ	Моддаҳои 42 ва 274 Кодекси андоз, Дастурамал «Оид ба ҳисоб ва пардохти ААИ»	Ройгон анҷом дода мешавад	Сарраёсати маъмурикунонии андози КА, мақомоти ҳудудии андоз

	ААИ нисбат ба маблағи ҳисобкардашудаи он					
10.10.02	Додани хулоса оиди баргардонидани ААИ ба намояндагиҳои дипломатӣ, консулгарӣ, намояндагиҳои ба онҳо баробаркардашуда, инчунин ҳайати кормандони онҳо, ки дар Ҷумҳурии Тоҷикистон аккредитатсия шудаанд	Дар давоми 30 рӯзи тақвимӣ	Додани хулоса	Моддаи 276 Кодекси андоз	Ройгон анҷом дода мешавад	Сарраёсати маъмурикунонии андозии КА, Раёсати ҳамкориҳои байналмилалӣ КА, Сарраёсати баҳисобгирӣ ва таҳлили даромадҳо, раёсатҳои андоз дар ш.Душанбе ва вилоятҳо
10.10.03	Баргардонидани андозии аксизӣ пас аз баҳисобгирии аксиз дар ҳолати истифода гардидани молҳои зераксизӣ ҳамчун ашёи хоми асосӣ	То 30 рӯзи тақвимӣ, баъд аз пешниҳоди ҳуҷҷатҳои дахлдор	Додани маълумоти хаттӣ	Моддаи 288 Кодекси андоз ва Дастурамал «Оид ба ҳисоб ва пардохт намудани андозии аксиз»	Ройгон анҷом дода мешавад	Сарраёсати маъмурикунонии андозии КА, Сарраёсати баҳисобгирӣ ва таҳлили даромадҳои КА, мақомоти ҳудудии андоз
11.00.00	Стандарти ягонаи хизматрасонӣ “Оид ба аз ҷониби Раёсати андозии андозсупорандагони калон додани тасдиқнома доир ба пардохти андоз аз фуруш”					
11.11.01	Додани тасдиқнома доир ба пардохти андоз аз фуруш	То 3 рӯз баъд аз пешниҳоди ҳуҷҷати пардохти андоз аз фуруш	Додани тасдиқнома	Моддаи 340 Кодекси андоз, Дастурамал “Дар бораи тартиби ҳисоб ва пардохт намудани андоз аз фуруш”	Ройгон анҷом дода мешавад	Раёсати андозии андозсупорандагони калон
12.00.00	Стандарти ягонаи хизматрасонӣ «Оид ба гузариш аз як низом ба дигар низоми андозбандӣ»					
12.12.01	Гузариш: - аз тартиби андозбандӣ тибқи Патент ба Шаҳодатнома	То 3 рӯзи қорӣ аз лаҳзаи муроҷиати андозсупоранда ё бо ташаббуси мақомоти андоз	Бо тартиби муқарраргардида	Моддаи 369 Кодекси андоз ва қарори Ҳукумати Ҷумҳурии Тоҷикистон №151 аз 31.03.2022 “Дар бораи Қоидаҳои андозбандии фаъолияти соҳибқорони инфиродии дар асоси патент ё шаҳодатнома фаъолияткунанда”	Ройгон анҷом дода мешавад	Шуъбаҳои хизматрасонӣ ба андозсупорандагони мақомоти ҳудудии андоз ва Бахшҳои бақайдгирии давлатии шахсони ҳуқуқӣ ва соҳибқорони инфиродӣ

	- аз соҳибкори инфиродии тибқи Шаҳодатнома фаъолиятдошта ба шахси ҳуқуқӣ	То 10 рӯзи корӣ пас аз пешниҳоди ариза ва ё бо ташаббуси мақомоти андоз	Бо тартиби муқарраргардида	Моддаи 375 Кодекси андоз ва қарори Ҳукумати Ҷумҳурии Тоҷикистон №151 аз 31.03.2022 “Дар бораи Қоидаҳои андозбандии фаъолияти соҳибкорони инфиродии дар асоси патент ё шаҳодатнома фаъолияткунанда”	Ройгон анҷом дода мешавад	Шуъбаҳои хизматрасонӣ ба андозсупорандагони мақомоти ҳудудии андоз ва Бахшҳои бақайдгирии давлатии шахсони ҳуқуқӣ ва соҳибкорони инфиродӣ
	- аз низоми содакардашудаи андозбандӣ ба низоми умумии андозбандӣ	Дар муҳлати на зиёда аз 10 рӯзи тақвимӣ пас аз қабули аризаи андозсупоранда ё бо ташаббуси мақомоти андоз	Бо тартиби муқарраргардида	Моддаи 375 Кодекси андоз	Ройгон анҷом дода мешавад	Шуъбаи хизматрасонӣ ба андозсупорандагони мақомоти ҳудудии андоз
	- аз низоми умумии андозбандӣ ба низоми содакардашудаи андозбандӣ	дар муҳлати на зиёда аз 10 рӯзи тақвимӣ пас аз қабули аризаи андозсупоранда ё бо ташаббуси мақомоти андоз	Бо тартиби муқарраргардида	Моддаи 375 Кодекси андоз	Ройгон анҷом дода мешавад	Шуъбаи хизматрасонӣ ба андозсупорандагони мақомоти ҳудудии андоз
12.12.02	Ба қайди махсус гирифтани иштирок-чиёни касбии бозори коғазҳои қиматнок, ҷиҳати бархурдор гардидан аз имтиёзҳои андозӣ	Дар давоми 10 рӯзи тақвимӣ баъд аз пешниҳоди маълумот аз ҷониби биржаи фонди	Додани шаҳодатнома тибқи шакли муқараршуда	Моддаи 366 Кодекси андоз ва Дастурамал “Оид ба андозбандии субъектҳои бозори коғазҳои қиматнок”	Ройгон анҷом дода мешавад	Сарраёсати маъмурикунонии андозии КА
13.00.00	Стандарти ягонаи хизматрасонӣ «Оид ба анҷом додани корҳои фаҳмондадиҳӣ ва тавзеҳотӣ»					
13.13.01	Гузaronидани семинар-машваратҳо, ба роҳ мондани корҳои фаҳмондадиҳӣ дар маҳалҳо вобаста ба	Дар муҳлатҳои муқарраргардида мутобиқи нақшаи тасдиқшуда	Бо тартиби муқарраргардида	Моддаи 167 Кодекси андоз	Ройгон анҷом дода мешавад	Раёсати хизматрасонӣ ба андозсупорандагон, сарраёсатҳо ва раёсатҳои дастгоҳи марказии КА, мақомоти ҳудудии андоз

	татбиқи қонунгузории андоз					
13.13.02	Ташкил ва гузаронида- ни чорабиниҳо чиҳати муайян намудани сатҳу сифати хизматрасониҳо ба андозсупорандагон	То санаи 10-уми моҳи минбаъда	Омода намудани маълумотнома	Тартиби дохили идоравӣ	Ройгон анҷом дода мешавад	Раёсати хизматрасонӣ ба андозсупорандагон
14.00.00	Стандарти ягонаи хизматрасонӣ «Оид ба баррасии муроҷиатҳо ва шикоятҳои шахрвандону андозсупорандагон»					
14.14.01	Баррасии шикоятҳои андозсупорандагон нисбат ба санади санҷиши андоз, маблағҳои иловагӣ ҳисобшудаи андоз, ҷаримаҳо ва фоизҳо	То 30 рӯзи тақвимӣ баъд аз муроҷиат	Ба тариқи хаттӣ ё электронӣ ирсол намудани қарори мақомоти андоз	Моддаи 159 Кодекси андоз ва Қонун «Дар бораи муроҷиатҳои шахсони воқеӣ ва ҳуқуқӣ»	Ройгон анҷом дода мешавад	Сарраёсати назорати андоз, Раёсати хизматрасонӣ ба андозсупорандагон
14.14.02	Муроҷиатҳои андозсупорандагон вобаста ба ворид намудани тағйиру иловаҳо ба ФЯД	То 2 рӯзи қорӣ баъд аз муроҷиат	Ирсол намудани мактуби ҷавобӣ	Моддаи 33 Кодекси андоз, Қонун «Дар бораи муроҷиатҳои шахсони воқеӣ ва ҳуқуқӣ»	Ройгон анҷом дода мешавад	Раёсати бақайдгирии андозсупорандагони КА, бахшҳои бақайдгирии давлатии шахсони ҳуқуқӣ ва соҳибкорони инфиродӣ дар шаҳру ноҳияҳо
14.14.03	Муроҷиатҳои андозсупорандагон вобаста ба ДНХ	То 5 рӯзи қорӣ баъд аз муроҷиат	Ирсол намудани мактуби ҷавобӣ	Моддаи 33 Кодекси андоз, Қонун «Дар бораи муроҷиатҳои шахсони воқеӣ ва ҳуқуқӣ»	Ройгон анҷом дода мешавад	Сарраёсатҳои назорати андоз ва маъмурикунонии андоз
14.14.04	Посух ба муроҷиати хаттии андозсупоранда, аз ҷумла додани тавзе- ҳот оид ба қонунгузории андоз	То 30 рӯзи тақвимӣ	Ирсол намудани мактуби ҷавобӣ	Моддаи 33 Кодекси андоз, Қонун «Дар бораи муроҷиатҳои шахсони воқеӣ ва ҳуқуқӣ»	Ройгон анҷом дода мешавад	Сарраёсатҳо ва раёсатҳои дастгоҳи марказии КА
14.14.05	Муроҷиати шифоҳии андозсупоранда оид ба додани маълумот вобаста ба татбиқи қонунгузории андоз: - бо роҳи ҳозир шудан	То 10 дақиқа (ҳангоми набудани навбат)	Дарёфти посух	Моддаи 33 Кодекси андоз, Қонун «Дар бораи муроҷиатҳои шахсони воқеӣ ва ҳуқуқӣ»	Ройгон анҷом дода мешавад	Сарраёсатҳо ва раёсатҳои дастгоҳи марказии КА, мақомоти ҳудудии андоз

	- бо рақами телефони содакардашудаи «151»	Бо баробари муроҷиат	Дарёфти посух	Моддаи 33 Кодекси андоз, Қонун «Дар бораи муроҷиатҳои шахсони воқеӣ ва ҳуқуқӣ»	Ройгон анҷом дода мешавад	Раёсати хизматрасонӣ ба андозсупорангон
14.14.06	Муроҷиатҳо ва шикоятҳои шаҳрвандон ва андозсупорандагон бо истифода аз почтаи электронии КА (info@andoz.tj)	То 30 рӯзи тақвимӣ аз рӯзи қабули дархост	Ирсол намудани посух тавассути почтаи электронӣ	Моддаи 33 Кодекси андоз, Қонун «Дар бораи муроҷиатҳои шахсони воқеӣ ва ҳуқуқӣ»	Ройгон анҷом дода мешавад	Раёсати хизматрасонӣ ба андозсупорандагон, сарраёсатҳо ва раёсатҳои дастгоҳи марказии КА
14.14.07	Муроҷиатҳои шаҳрвандон ва андозсупорандагон вобаста ба кушодаҳои хучраи шахсии андозсупоранда дар шакли электронӣ (сомонаи КА)	То 1 рӯзи корӣ аз лаҳзаи муроҷиати андозсупоранда	Ба тариқи электронӣ додани логин ва рамз оиди истифодабарии хучраи шахсии андозсупоранда	Моддаи 33 Кодекси андоз, Қонун «Дар бораи муроҷиатҳои шахсони воқеӣ ва ҳуқуқӣ»	Ройгон анҷом дода мешавад	Раёсати бақайдгирии андозсупорандагон
14.14.08	Китоби воридшавии шикоятҳои электронӣ (сомонаи КА)	То 30 рӯзи тақвимӣ аз лаҳзаи муроҷиати андозсупоранда	Ба тариқи электронӣ	Моддаи 33 Кодекси андоз, Қонун «Дар бораи муроҷиатҳои шахсони воқеӣ ва ҳуқуқӣ»	Ройгон анҷом дода мешавад	Раёсати хизматрасонӣ ба андозсупорандагон

Эзоҳ:

1. Вобаста ба сатҳи хизматрасониҳои давлатии мақомоти андоз, андозсупоранда метавонад бо рақами содакардашудаи “151” ба Шӯбаи иттилоотии Кумитаи андоз арзу шикоятҳои худро иброз намояд.

2. Доир ба гирифтани маълумот дар бораи РМА, РЯМ ва РСБ андозсупоранда метавонад бо рақами содакардашудаи “152” ба Шӯбаи иттилоотии Кумитаи андоз муроҷиат намояд.

Ихтисорҳои шартӣ:

ААИ – Андоз аз арзиши иловашуда;

КАҶТ – Кодекси андози Ҷумҳурии Тоҷикистон;

КА – Кумитаи андози назди Ҳукумати Ҷумҳурии Тоҷикистон;

ҚҶТ – Қонуни Ҷумҳурии Тоҷикистон;

ҚХҶТ – Қарори Ҳукумати Ҷумҳурии Тоҷикистон;

ДНХ – Дастгоҳи назоратӣ – хазинавӣ;
РМА – Рақами мушаххаси андозсупоранда;
РЯМ – Рақами ягонаи мушаххас;
РСБ – Рамзи сабаби баҳисобгирӣ;
СИ – Соҳибкори инфиродӣ;
СҲИА – Системаи ҳамгирии иттилоотии андоз;
СЯХА – Стандарти ягонаи хизматрасонӣ ба андозсупорандагон;
ФЯД – Феҳристи ягонаи давлатии шахсони ҳуқуқӣ ва соҳибкорони инфиродӣ.